



PARLAMENT EWROPEW

2009 - 2014

Kumitat għall-Affarijiet Legali

2010/0199(COD)

23.3.2011

OPINJONI

tal-Kumitat għall-Affarijiet Legali

għall-Kumitat għall-Affarijiet Ekonomiċi u Monetarji

dwar il-proposta għal direttiva tal-Parlament Ewropew u tal-Kunsill li temenda d-Direttiva 97/9/KE tal-Parlament Ewropew u tal-Kunsill dwar skemi ta' kumpens għall-investitur
(COM(2010)0371 – C7-0174/2010 – 2010/0199(COD))

Rapporteur għal opinjoni: Sebastian Valentin Bodu

PA_Legam

ĠUSTIFIKAZZJONI QASIRA

Id-Direttiva 97/9/KE dwar l-Iskemi ta' Kumpens għall-Investitur (DSKI) giet adottata fl-1997 biex tikkomplementa d-Direttiva dwar is-Servizzi ta' Investiment (l-aħħar waħda giet issostitwita aktar tard bid-Direttiva dwar is-Swieq tal-Istrumenti Finanzjarji (MiFID)).

Għaxar snin wara li d-DSKI dahlet fis-sehħ, u immedjatament wara l-kriżi finanzjarja, huwa żmien propizju biex wieħed jirrevedi l-funzjonament tad-DSKI.

Ir-reviżjoni ta' din id-direttiva hija konsegwenza tal-fatt li tressqu lill-Kummissjoni haġna lmenti minn investituri dwar l-applikazzjoni tagħha, xi kultant b'telf kbir għalihom. Dan ir-rieżami jikkunsidra wkoll l-għan stabbilit fil-livell tal-G-20 li tiġi indirizzata kull lakuna fis-sistema regolatorja u superviżorja, u l-għan li titregġa' lura l-fiduċja tal-investitur fis-sistema finanzjarja.

L-għanijiet tal-proposta ma jistgħux jiġu ssodisfati b'mod suffiċjenti mill-Istati Membri. Il-qafas attwali tal-UE jipprovdi biss għal xi prinċipji ta' armonizzazzjoni minima u jhalli f'idejn l-Istati Membri biex jiżviluppawhom aktar. Madankollu, il-problemi li kellhom iħabbtu wiċċhom magħhom xi Stati Membri juru li hemm bżonn ta' armonizzazzjoni addizzjonali u partikolarment aktar estensiva fil-livell tal-UE sabiex jiġi żgurat li l-għanijiet tad-Direttiva jiġu ssodisfati fi hdan l-UE.

Il-proposta għandha l-għan li ttejjeb il-funzjonament tajjeb ta' suq uniku għal servizzi ta' investiment, iżżid il-protezzjoni tal-investituri u l-fiduċja tagħhom fl-UE. B'mod partikolari, għandha l-għan li ttejjeb il-funzjonament Prattiku tad-DSKI, u tikkjarifika l-ambitu tad-DSKI filwaqt li tqis il-kriżi finanzjarja u l-bidliet riċenti fi-xenarju regolatorju tal-UE, li tnaqqas id-diskrepanzi fis-sistema regolatorja u l-inugwaljanza bejn il-protezzjoni tal-klijenti ta' ditti ta' investiment u tad-depożitarji bankarji. Fid-dawl tad-differenzi li jeżistu fil-mod kif jaħdmu l-iskemi fil-livell nazzjonali, il-proposta tintroduċi regoli komuni biex jiżguraw grad ta' armonizzazzjoni fil-finanzjament tal-iskemi u fil-prattika ta' kuljum; dan huwa wkoll il-baži għall-provvediment ta' mekkaniżmu ta' self fost skemi nazzjonali bħala għodda aħħarija biex jiġu kkompensati bżonnijiet temporanji mill-iskemi, soġġett li ssir valutazzjoni rigoruża mill-Awtorità Ewropea tat-Titoli u s-Swieq u l-obbligu biex jithallas lura kwalunkwe self fi żmien perjodu massimu ta' hames snin.

Il-proposta tirrispetta l-prinċipju tal-proporzjonalità billi s-soluzzjonijiet kollha ġew ivvalutati skont il-benefiċċju finanzjarju tagħhom, u skont kemm jirrispettaw il-partikolaritajiet tas-swieq fl-Istati Membri. Il-proposta ma tmurx lil hinn dak li huwa neċessarju biex jintlaħqu l-għanijiet segwiti, b'mod partikolari, tħaddan prinċipji ta' armonizzazzjoni minima fejn rilevanti, pereżempju rigward il-modalitajiet kif il-membri tal-iskemi tal-kumpens għandhom jikkontribwixxu għall-iskema. L-introduzzjoni ta' sistema ta' self bejn l-iskemi nazzjonali hija konsistenti mal-prinċipju tal-proporzjonalità, fis-sens li hija ma tmiss l-ebda responsabbiltà fiskali tal-Istati Membri, hija miżura tal-aħħar rimedju soġġetta għall-użu preċedenti ta' mekkaniżmi oħrajn ta' finanzjament (kontribuzzjonijiet ordinarji u addizzjonali mill-membri), tintroduċi biss possibbiltà ta' self soġġett għall-ħlas tal-imghaxijiet u għall-obbligu ta' ripagament mill-iskema ta' self, u hija limitata fiż-żmien u fid-daqs.

EMENDI

Il-Kumitat għall-Affarijiet Legali jistieden lill-Kumitat għall-Affarijiet Ekonomiċi u Monetarji, bhala l-kumitat responsabbli, sabiex jinkorpora l-emendi li ġejjin fir-rapport tiegħu:

Emenda 1

Proposta għal direttiva – att li jemenda

Artikolu 1 – punt 1 – punt a

Direttiva 97/9/KE

Artikolu 1 – punt 2

Test propost mill-Kummissjoni

2. 'negozju ta' investiment' għandha tfisser servizzi ta' *investiment* u attivitajiet kif iddefiniti fl-Artikolu 4(1)(2) tad-Direttiva 2004/39/KE u s-servizz anċillari msemmi fil-punt 1 tas-Sezzjoni B tal-Anness I mad-Direttiva 2004/39/KE tal-Parlament Ewropew u tal-Kunsill (*);

Emenda

2. 'negozju ta' investiment' għandha tfisser *kwalunkwe wiehed mis-servizzi* ta' investiment u attivitajiet kif iddefiniti fl-Artikolu 4(1)(2) tad-Direttiva 2004/39/KE u s-servizz anċillari msemmi fil-punt 1 tas-Sezzjoni B tal-Anness I mad-Direttiva 2004/39/KE tal-Parlament Ewropew u tal-Kunsill (*);

Emenda 2

Proposta għal direttiva – att li jemenda

Artikolu 1 – punt 1 – punt a a (ġdid)

Direttiva 97/9/KE

Artikolu 1 – punt 3

Test propost mill-Kummissjoni

Emenda

(aa) Il-punt 3 huwa ssostitwit b'li ġej:

"3. "strumenti" għandha tfisser l-istrumenti elenkati fis-Sezzjoni C tal-Anness 1 tad-Direttiva 2004/39/KE;"

Ġustifikazzjoni

Id-definizzjoni tal-istrumenti għandha tiġi aġġornata wkoll skont l-MiFID.

Emenda 3

Proposta għal direttiva – att li jemenda

Artikolu 1 – punt 2 – punt b

Direttiva 97/9/KE

Artikolu 2 – paragrafu 2 – punt b

Test propost mill-Kummissjoni

(b) awtorità *gudizzjali* tkun tat deċiżjoni, għal raġunijiet relatati direttament maċ-ċirkostanzi finanzjarji tad-ditta tal-investment, jew iċ-ċirkostanzi finanzjarji ta' kull parti terza li magħha jkunu ġew depożitati strumenti finanzjarji mid-ditta tal-investment, li jkollha l-effett li tissospendi l-abbiltà tal-investituri biex jagħmlu *pretensjonijiet* kontra d-ditta jew l-abbiltà tad-ditta biex tagħmel *pretensjonijiet* kontra l-parti terza.

Emenda

(b) awtorità *gudizzjarja* tkun tat deċiżjoni ***infurzabbli, skont il-legiżlazzjoni tal-Istat membru***, għal raġunijiet relatati direttament maċ-ċirkostanzi finanzjarji tad-ditta tal-investment, jew iċ-ċirkostanzi finanzjarji ta' kull parti terza li magħha jkunu ġew depożitati strumenti finanzjarji mid-ditta tal-investment, li jkollha l-effett li tissospendi l-abbiltà tal-investituri biex jagħmlu *pretiżi* kontra d-ditta jew l-abbiltà tad-ditta biex tagħmel ***pretiżi*** kontra l-parti terza.

Ġustifikazzjoni

Deċiżjoni tal-qorti tista' tkun ukoll soġġetta għal appelli jew sempliċement tista' tiġi infurzata. Din id-dispożizzjoni tista' tirreferi biss għal dawk id-deċiżjonijiet li jistgħu jiġu infurzati.

Emenda 4

Proposta għal direttiva – att li jemenda

Artikolu 1 – punt 4 – punt d

Direttiva 97/9/KE

Artikolu 4 – paragrafu 4

Test propost mill-Kummissjoni

(d) Il-paragrafu 4 ***jithassar***.

Emenda

(d) Il-paragrafu 4 huwa ***ssostitwit b'li ġej:***

"4. L-Istati Membri jistgħu jillimitaw il-koperta li hemm dispożizzjoni dwarha f'din id-Direttiva għal persentaġġ speċifikat ta' talba minn investitur. Il-persentaġġ kopert *ghandu*, madankollu, jkun ugwali għal jew jeċċedi 80 % tat-talba sakemm l-ammont li *ghandu* jkun imhallas permezz *tal-iskema ta' kumpens* ikun aktar baxx minn dak *li hemm*

dispożizzjoni dwaru f'din id-Direttiva.”

Ġustifikazzjoni

Fid-dawl tal-fatt li l-finanzjament tal-iskemi ta' kumpens isir permezz tal-kontribuzzjonijiet tal-membri, haġa li timponi fuqhom piż finanzjarju serju, huwa ġust li parti minn dak it-telf potenzjali jgarrbuha wkoll l-investituri (bħal fi skemi tajba tal-assigurazzjoni). 20% għandu jkun perċentwal ġust.

Emenda 5

Proposta għal direttiva – att li jemenda

Artikolu 1 – punt 5

Direttiva 97/9/KE

Artikolu 4 b – paragrafu 1 – punt b

Test propost mill-Kummissjoni

(b) is-sitwazzjoni msemmija fil-punt (a) ta' dan is-subparagrafu hija minhabba **nuqqas** ta' fondi kif imsemmi fl-Artikolu 4a (3);

Emenda

(b) is-sitwazzjoni msemmija fil-punt (a) ta' dan is-subparagrafu hija minhabba ***l-fatt li l-livell fil-mira*** ta' fondi kif imsemmi fl-Artikolu 4a (3) ***ma ntlahaqx***;

Ġustifikazzjoni

Għal kjarifika ahjar.

Emenda 6

Proposta għal direttiva – att li jemenda

Artikolu 1 – punt 5

Direttiva 97/9/KE

Artikolu 4 b – paragrafu 3 – subparagrafu 2

Test propost mill-Kummissjoni

*AETS għandha tittrażmetti l-konferma tagħha flimkien mal-informazzjoni msemmija fil-paragrafu (g) lill-iskemi li jsellfu. Huma għandhom jirċievu din il-konferma u l-informazzjoni fi żmien 15-il jum. L-iskemi ta' self għandhom, mingħajr dewmien iżda mhux aktar tard minn **15-il jum** ta' xogħol wara li jirċievuha, iwettqu l-hlas tas-self lill-iskema ta' self.*

Emenda

*L-AETS għandha tittrażmetti l-konferma tagħha flimkien mal-informazzjoni msemmija fil-paragrafu (g) lill-iskemi li jsellfu. Huma għandhom jirċievu din il-konferma u l-informazzjoni fi żmien 15-il jum. L-iskemi ta' self għandhom, mingħajr dewmien iżda mhux aktar tard minn **30 jum** ta' xogħol wara li jirċievuha, iwettqu l-hlas tas-self lill-iskema ta' self.*

Ġustifikazzjoni

Tletin jum huwa perjodu aktar realistiku.

Emenda 7

Proposta ghal direttiva – att li jemenda

Artikolu 1 – punt 5

Direttiva 97/9/KE

Artikolu 4 b – paragrafu 4 – subparagrafu 1 a (ġdid)

Test propost mill-Kummissjoni

Emenda

Kull pretiża oħra ghandha tkun subordinata għal dik tal-iskema ta' kumpens li tkun harget is-self. L-iskema ghandha titqies bhala kreditur prijoritarju u ghandha jkollha l-ewwel prijorità.

Ġustifikazzjoni

Minħabba li self minn skema ta' kumpens oħra hija miżura tal-aħħar rikors u waħda eċċezzjonali, u minħabba li din l-iskema ta' kumpens hija parti barranija, dan id-dejn għandu jithallas l-ewwel.

Emenda 8

Proposta ghal direttiva – att li jemenda

Artikolu 1 – punt 5

Direttiva 97/9/KE

Artikolu 4 b – paragrafu 4 – subparagrafu 1 b (ġdid)

Test propost mill-Kummissjoni

Emenda

Bla hsara ghat-tieni subparagrafu, l-Istati Membri jistgħu jistabbilixxu prijoritajiet oħra bi preferenza bejn kategoriji differenti ta' kredituri.

Ġustifikazzjoni

Ara l-ġustifikazzjoni tal-Emenda 7.

Emenda 9

Proposta għal direttiva – att li jemenda

Artikolu 1 – punt 5

Direttiva 97/9/KE

Artikolu 4 b – paragrafu 5 – subparagrafu 1

Test propost mill-Kummissjoni

5. Sabiex tiġi ffaċilitata kooperazzjoni effikaċi bejn l-iskemi ta' kumpens għall-investitur, l-iskemi, jew, fejn jixraq, l-awtoritajiet kompetenti, **għandu jkollhom ftehim** bil-miktub ta' kooperazzjoni. Dawn *il-ftehim* għandhom iqisu l-obbligi stabiliti fid-Direttiva 95/46/KE tal-Parlament Ewropew u tal-Kunsill.

Emenda

5. Sabiex tiġi ffaċilitata kooperazzjoni effikaċi bejn l-iskemi ta' kumpens għall-investitur, l-iskemi, jew, fejn jixraq, l-awtoritajiet kompetenti, **għandhom jikkonkludu ftehimiet** bil-miktub ta' kooperazzjoni. Dawn *il-ftehimiet* għandhom iqisu l-obbligi stabiliti fid-Direttiva 95/46/KE tal-Parlament Ewropew u tal-Kunsill **tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data.**

Ġustifikazzjoni

Għandu jkun ċar li l-ftehimiet ta' kooperazzjoni bejn l-iskemi huma mandatorji u mhux fakultattivi.

Emenda 10

Proposta għal direttiva – att li jemenda

Artikolu 1 – punt 6

Direttiva 97/9/KE

Artikolu 5 – paragrafu 2

Test propost mill-Kummissjoni

2. Jekk il-miżuri msemmija fil-paragrafu 1 jonqsu milli jiżguraw konformità min-naħa tad-ditta tal-investment, il-UCITS, id-depożitarju jew parti terza, l-iskema tista', bil-kunsens ċar tal-awtoritajiet kompetenti, tagħti notifika ta' mhux inqas minn **12-il xahar**, tal-intenzjoni tagħha li teskludi d-ditta tal-investment, il-UCITS, id-depożitarju jew it-parti terza mis-shubija fl-iskema. L-iskema għandha tibqa' ttiprovdi l-kopertura msemmija fl-Artikolu 2(2a) u

Emenda

2. Jekk il-miżuri msemmija fil-paragrafu 1 jonqsu milli jiżguraw konformità min-naħa tad-ditta tal-investment, il-UCITS, id-depożitarju jew parti terza, l-iskema tista', bil-kunsens ċar tal-awtoritajiet kompetenti, tagħti notifika ta' mhux inqas minn **sitt xhur**, tal-intenzjoni tagħha li teskludi d-ditta tal-investment, il-UCITS, id-depożitarju jew it-parti terza mis-shubija fl-iskema. L-iskema għandha tibqa' ttiprovdi l-kopertura msemmija fl-Artikolu 2(2a) u

(2c) fir-rigward tan-negożju ta' investment jew tal-attivitajiet tal-UCITS imwettqa matul dak il-perjodu. Jekk, mal-iskadenza tal-perjodu tan-notifika, id-ditta tal-investment, il-UCITS, id-depożitarju jew it-parti terza ma jkunux issodisfaw l-obbligi tagħhom, l-iskema ta' kumpens tista', wara li tkun akkwistat il-kunsens ċar tal-awtoritajiet kompetenti, teskludihom.

(2c) fir-rigward tan-negożju ta' investment jew tal-attivitajiet tal-UCITS imwettqa matul dak il-perjodu. Jekk, mal-iskadenza tal-perjodu tan-notifika, id-ditta tal-investment, il-UCITS, id-depożitarju jew it-parti terza ma jkunux issodisfaw l-obbligi tagħhom, l-iskema ta' kumpens tista', wara li tkun akkwistat il-kunsens ċar tal-awtoritajiet kompetenti, teskludihom.

Justification

Perjodu ta' sitt xhur huwa aktar adegwat għal din is-sitwazzjoni estrema.

Emenda 11

Proposta għal direttiva – att li jemenda

Artikolu 1 – punt 7

Direttiva 97/9/KE

Artikolu 8 – paragrafu 2 – subparagrafu 2

Test propost mill-Kummissjoni

Emenda

Fin-nuqqas ta' dispożizzjonijiet speċjali, il-pretensjonijiet għandhom jiġu diviżi b'mod indaqs bejn l-investituri.

imhassar

Emenda 12

Proposta għal direttiva – att li jemenda

Artikolu 1 – punt 7

Direttiva 97/9/KE

Artikolu 8 – paragrafu 2 – subparagrafu 2 a (ġdid)

Test propost mill-Kummissjoni

Emenda

Fl-eventwalita li pretiża ta' investitur ma tkunx tista' tiġi koperta ghalkollox, dak l-investitur għandu jgawdi mill-istess rata ta' kopertura għall-pretiża aggregata.

Ġustifikazzjoni

Il-prinċipju pro rata għandu jitniżżel bla ekwivoċi.

Emenda 13

Proposta ghal direttiva – att li jemenda

Artikolu 1 – punt 7

Direttiva 97/9/KE

Artikolu 8 – paragrafu 3 – subparagrafu 1

Test propost mill-Kummissjoni

Meta investitur ma jkunx intitolat għas-somom jew **titoli** miżmuma, il-persuna li tkun intitolata għandha tircievi l-kumpens, bil-kundizzjoni li dik il-persuna kienet giet jew tista' tkun identifikata qabel id-data tad-determinazzjoni jew decizjoni msemmija fl- l-Artikolu 2(2) u (2b).

Emenda

Meta investitur ma jkunx intitolat għas-somom jew **l-istrumenti** miżmuma, il-persuna li tkun intitolata għandha tircievi l-kumpens, bil-kundizzjoni li dik il-persuna kienet giet jew tista' tkun identifikata qabel id-data tad-determinazzjoni jew decizjoni msemmija fl- l-Artikolu 2(2) u (2b).

Emenda 14

Proposta ghal direttiva – att li jemenda

Artikolu 1 – punt 7

Direttiva 97/9/KE

Artikolu 9 – paragrafu 1 – subparagrafu 2

Test propost mill-Kummissjoni

Il-fatt li dak il-perjodu jkun skada, ma jkunx jista' jiġi invokat mill-iskema biex tkun miċhuda kopertura lil xi investitur li ma kienx f'qagħda li jikkonferma d-dritt tiegħu għal kumpens fil-hin.

Emenda

Il-fatt li dak il-perjodu jkun skada, ma jkunx jista' jiġi invokat mill-iskema biex tkun miċhuda kopertura lil xi investitur li ma kienx f'qagħda li jikkonferma d-dritt tiegħu għal kumpens fil-hin, **ghajr fis-sitwazzjoni ta' negliġenza min-naha tal-investitur.**

Emenda 15

Proposta ghal direttiva – att li jemenda

Artikolu 1 – punt 7

Direttiva 97/9/KE

Artikolu 9 – paragrafu 1 – subparagrafu 2 a (ġdid)

Test propost mill-Kummissjoni

Emenda

Azjendi tal-investment u UCITS għandhom jiżvelaw fis-siti tagħhom tal-internet, jew jagħmlu disponibbli bil-

mitkub, kull informazzjoni dwar il-patti u l-kundizzjonijiet rigward l-aċċess għall-iskema ta' kumpens u għal-proċedura għall-ksib ta' pagament skont dik l-iskema.

Emenda 16

Proposta għal direttiva – att li jemenda

Artikolu 1 – punt 7

Direttiva 97/9/KE

Artikolu 9 – paragrafu 3

Test propost mill-Kummissjoni

3. Minkejja li l-limitu ta' zmien stabilit fl-ewwel subparagrafu tal-paragrafu 2, fejn investitur jew kull persuna oħra intitolata għal, jew li għandha interess f'negozju ta' investment, tkun giet akkużata b'reat rigward il-ħasil tal-flus kif iddefinit fl- Artikolu 1 tad-Direttiva 2005/60/KE, jew hija s-sugġett ta' azzjoni għal kontravvenzjoni tad-Direttiva 2003/6/KE, l-iskema ta' kumpens tista' tissospendi kull ħlas, jiddependi fuq il-gudizzju tal-qorti jew id-determinazzjoni ta' awtorità kompetenti."

Emenda

3. Minkejja li l-limitu ta' zmien stabilit fl-ewwel subparagrafu tal-paragrafu 2, fejn investitur jew kull persuna oħra intitolata għal, jew li għandha interess f'negozju ta' investment, tkun giet akkużata b'reat rigward il-ħasil tal-flus kif iddefinit fl- Artikolu 1 tad-Direttiva 2005/60/KE ***f'relazzjoni ma' flus soġġett għal din id-Direttiva***, jew hija s-sugġett ta' azzjoni għal kontravvenzjoni tad-Direttiva 2003/6/KE, l-iskema ta' kumpens tista' tissospendi kull ħlas, jiddependi fuq il-gudizzju tal-qorti jew id-determinazzjoni ta' awtorità kompetenti."

Justification

Jingħad lar li mhux kull kumpens huwa rrifjutat, imma dak il-kumpens li huwa soġġett għal-ħasil ta' flus.

Emenda 17

Proposta għal direttiva – att li jemenda

Artikolu 1 – punt 9

Direttiva 97/9/KE

Artikolu 12 – paragrafu 1

Test propost mill-Kummissjoni

1. Mingħajr preġudizzju għal kull dritt ieħor li huma jista' jkollhom taht id-dritt

Emenda

1. Mingħajr preġudizzju għal kull dritt ieħor li huma jista' jkollhom taht id-dritt

nazzjonali, l-iskemi li jhallsu biex jikkumpensaw lill-investituri, għandu jkollhom id-dritt li jissurrogaw id-drittijiet ta' dawk ***l-investituri*** fi proċedimenti ta' likwidazzjoni għal ammonti daqs il-pagamenti tagħhom.

nazzjonali, l-iskemi li jhallsu biex jikkumpensaw lill-investituri, għandu jkollhom id-dritt li jissurrogaw id-drittijiet ta' dawk fi proċedimenti ta' likwidazzjoni għal ammonti daqs il-pagamenti tagħhom.

Ġustifikazzjoni

Dawk involuti fil-proċedimenti ta' likwidazzjoni huma l-azjendi ta' investment, id-depożitarju jew il-parti terza, u mhux l-investituri.

Emenda 18

Proposta għal direttiva – att li jemenda Artikolu 2 – paragrafu 2 a (ġdid)

Test propost mill-Kummissjoni

Emenda

2a. B'deroga mill-paragrafi 1 u 2, l-Istati membri li jibbenefikaw skont it-Trattati tal-Adeżjoni minn perjodi tranżizzjonali rigward it-traspożizzjoni tal-Artikolu 4 tad-Direttiva 97/9/KE għandhom jottemperaw ruħhom mal-pargarfai 1 u 2 mid-data meta jiskadu l-perjodi tranżizzjonali rispettivi tagħhom.

Ġustifikazzjoni

Jeħtieġ li l-emendi għal din id-direttiva jqisu s-sitwazzjoni tal-Istati membri li jibbenefikaw minn perjodi tranżizzjonali, minħabba l-fatt li tali perjodi jissemmew fit-Trattati ta' Adeżjoni.

PROĊEDURA

Titolu	Emenda tad-Direttiva 97/9/KE tal-Parlament Ewropew u tal-Kunsill dwar skemi ta' kumpens għall-investitur	
Referenzi	COM(2010)0371 – C7-0174/2010 – 2010/0199(COD)	
Kumitat responsabbli	ECON	
Opinjoni(jiet) mogħtija minn Data tat-tħabbir fis-seduta plenarja	JURI 7.9.2010	
Rapporteur għal opinjoni Data tal-ħatra	Sebastian Valentin Bodu 27.10.2010	
Eżami fil-kumitat	2.12.2010	27.1.2011
Data tal-adozzjoni	22.3.2011	
Riżultat tal-votazzjoni finali	+: 12 -: 10 0: 0	
Membri preżenti għall-votazzjoni finali	Raffaele Baldassarre, Luigi Berlinguer, Sebastian Valentin Bodu, Françoise Castex, Marielle Gallo, Lidia Joanna Geringer de Oedenberg, Klaus-Heiner Lehne, Antonio Masip Hidalgo, Jiří Maštálka, Alajos Mészáros, Bernhard Rapkay, Evelyn Regner, Dimitar Stoyanov, Alexandra Thein, Rainer Wieland, Cecilia Wikström, Tadeusz Zwiefka	
Sostitut(i) preżenti għall-votazzjoni finali	Jan Philipp Albrecht, Luis de Grandes Pascual, Sajjad Karim, Kurt Lechner, Eva Lichtenberger, Angelika Niebler	